

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. - वाल्मीकि

संपादकीय

भीषण गर्मी की चपेट में उत्तर भारत

उत्तर और मध्य भारत के दस से अधिक राज्य इन दिनों भीषण गर्मी से तप रहे हैं। अधिकांश स्थानों पर पारा 45 डिग्री सेल्सियस से ऊपर जा पहुंचा है। लोग गर्मी से निजात पाने के लिए मैदानों से पहाड़ की ओर जाते हैं, लेकिन अब कुछ पहाड़ी क्षेत्रों में भी लू चलने जैसी स्थिति पैदा हो गई है। उत्तर प्रदेश के बांदा में जहां अधिकतम तापमान 47 डिग्री को पार कर गया है, वहीं राष्ट्रीय राजधानी दिल्ली में गुरुवार की रात पिछले चौदह वर्षों में सबसे गर्म रही।

बढ़ते तापमान की तपिश ने न केवल आम लोगों की परेशानी बढ़ा दी है, बल्कि इससे कृषि का कार्य भी प्रभावित हो रहा है और कई जगह फसलों को नुकसान हो रहा है। ऐसे में यह समझना जरूरी है कि हर साल मौसम में इतना ज्यादा उतार-चढ़ाव आखिर क्यों हो रहा है। जाहिर है कि यह जलवायु परिवर्तन और बढ़ते वैश्विक ताप का ही नतीजा है, जिससे मौसम का प्राकृतिक चक्र प्रभावित हो रहा है। तापमान का बढ़ना सिर्फ मनुष्य और अन्य जीव-जंतुओं को शारीरिक रूप से ही प्रभावित नहीं करता, बल्कि इसका असर व्यापक होता है। अत्यधिक गर्मी से प्राकृतिक जलस्रोत सूखने लगते हैं, जिससे पेयजल संकट पैदा हो जाता है। सिंचाई के बिना फसलें बर्बाद हो जाती हैं और कई इफा बुआई का कार्य भी प्रभावित होता है।

यही नहीं, झुलसा देने वाली गर्मी के कारण लोग घरों से कम निकलते हैं और बाजारों की रौनक गायब हो जाती है। नतीजतन व्यापारिक गतिविधियां सूस्त पड़ जाती हैं और इसका सीधा असर अर्थव्यवस्था पर पड़ता है। गर्मी की सबसे ज्यादा मार गरीब तबकों को ही झेलनी पड़ती है, जिनके पास संसाधनों की कमी होती है। सरकार की ओर से ऐसे लोगों के लिए वैकल्पिक व्यवस्था करने पर ध्यान दिए जाने की जरूरत है।

इस बात पर भी गंभीरता से विचार किया जाना चाहिए कि आखिर मैदानों के साथ अब पहाड़ भी क्यों तपने लगे हैं। मौसम विज्ञानियों का मानना है कि पहाड़ी क्षेत्रों में वनों की अंधाधुंध कटाई, अज्ञानिक तरीके से खनन और पर्यटक वाहनों के बढ़ते दबाव से स्थानीय मौसम चक्र में बदलाव हो रहा है। ऐसे में अगर अब भी हम नहीं संभले, तो निकट भविष्य में इसका परिणाम भयावह हो सकता है।


विमर्श सवालों के घरे में शिक्षा और परीक्षा

पिछले दिनों मेडिकल कॉलेजों में प्रवेश की परीक्षा नोट-यूजी का पेपर लीक होने की सूचना मिलते ही सरकार ने उसे रद्द कर दोबारा करने का फैसला किया। इससे 22 लाख से अधिक उन छात्रों का घोर निराशा होना स्वाभाविक है, जो यह परीक्षा दे चुके थे। उन्हें उसी परीक्षा की दोबारा तैयारी करने के लिए मजबूर होना पड़ा, जिसे वे दे चुके थे। छात्र प्रतियोगी परीक्षा देने के बाद तनाव मुक्त होकर परिणाम की प्रतीक्षा करते हैं। इस बार उनकी प्रतीक्षा लंबी तो हो गई, उन्हें दोबारा परीक्षा की तैयारी भी करनी पड़ी।

किसी भी छात्र के लिए उसी परीक्षा को उसी उत्साह से देना कठिन होता है, जिसे वे दे चुके होते हैं। नोट पेपर लीक मामले से परीक्षा आयोजित करने वाली संस्था

नेशनल टेस्टिंग एजेंसी यानि एनटीए को इसलिए कठोर निंदा का सामना करना पड़ा, क्योंकि उसकी सजगता में कमी के कारण ही नोट के पेपर लीक हुए। इसके बाद भी यह अच्छा हुआ कि पूरी परीक्षा रद्द करने का बड़ा फैसला लिया गया, ताकि छात्रों के हितों से खिलवाड़ न होने पाए। यदि इस पेपर लीक मामले का भंडाफोड़ नहीं होता या फिर उसकी अनदेखी की जाती तो लाखों छात्रों के साथ अन्याय हो गया होता।

इस मामले में पेपर तैयार करने वाले शिक्षकों के साथ कुछ कोचिंग केंद्र वाले भी कठोर हैं। नोट पेपर लीक की जांच कर रही सीबीआई ने यह पाया कि इस परीक्षा के पेपर कुछ कोचिंग चलाने वालों तक पहुंच गए और फिर उन्होंने देश के कई हिस्सों में उन्हें पहुंचाया और



पैसे कमाए। ऐसा लगता है कि कोचिंग माफिया शिक्षा और परीक्षा, दोनों पर हावी हो गया है। ध्यान रहे इसके पहले भी कोचिंग माफिया कई प्रतियोगी परीक्षाओं के पेपर लीक करा चुका है।

बीते दिनों नोट पेपर लीक मामले में शिक्षा मंत्रालय की संसदीय समिति ने शिक्षा सचिव, एनटीए प्रमुख और उनके महानिदेशक सहित शिक्षा मंत्रालय

के शीर्ष अधिकारियों को तलब किया। इस दौरान नोट रद्द होने के प्रकरण को राजनीतिक रंग देने की भी कोशिश की गई। इससे बात बनने वाली नहीं है। संसदीय समिति को तो यह देखना चाहिए कि भविष्य में ऐसी व्यवस्था बने, जिससे एनटीए की किसी भी परीक्षा में संध न लगे पाए। वैसे तो शिक्षा मंत्रालय ने एनटीए की व्यवस्था सुधारने के लिए कई कदम उठाए हैं, लेकिन उनकी गति धीमी रही।

2024 में नोट में गड़बड़ी सामने आने के बाद एनटीए के कामकाज में सुधार के लिए जिस राधाकृष्णन समिति का गठन किया गया था, उसके सभी सुझावों पर

अभी तक अमल नहीं किया जा सका है। अब उन्हें लागू करने की पहल हो रही है। अच्छा हो कि परीक्षाएं आयोजित करने वाले अन्य संस्थान भी इस समिति की सिफारिशों पर गौर करें, क्योंकि अपने देश में प्रतियोगी परीक्षाओं के पेपर लीक होने का रिकार्ड बहुत ही शर्मनाक हो गया है। आखिर विकसित देशों में परीक्षाओं के पेपर लीक क्यों नहीं होते? क्या कारण है कि यह बीमारी भारत में ही जड़ें जमाए हुए दिखाती है? हम परीक्षाओं के आयोजन में उन तौर-तरीकों का इस्तेमाल क्यों नहीं करते, जो विकसित देशों ने अपना रखे हैं?

एनटीए में सुधार को लेकर गठित राधाकृष्णन समिति ने यह सिफारिश की थी कि बड़बुद्धियों से बचने के लिए प्रश्न पत्रों को

फिजिकल रूप से केंद्रों तक ले जाने की प्रक्रिया को खत्म किया जाए। इसके बजाय कंप्यूटर आधारित परीक्षा कराई जाए और प्रश्न पत्र डिजिटल रूप से परीक्षा शुरू होने के ठीक पहले परीक्षा केंद्रों पर भेजे जाएं। इस समिति ने नोट को दो चरणों में आयोजित करने का सुझाव दिया था। पहला चरण स्क्रीनिंग टेस्ट का और दूसरा चरण मुख्य परीक्षा का। इस समिति ने यह पाया था कि एनटीए आउटसोर्सिंग और सॉल्यूशन कर्मचारियों पर अधिक निर्भर है। इसे देखते हुए उसने सिफारिश की थी कि एनटीए में स्थायी विशेषज्ञों की भर्ती की जाए। इन सिफारिशों के अनुरूप परीक्षा करने से पेपर लीक कराने वालों और खासकर कोचिंग माफिया को परीक्षा में संध लगाने का अवसर नहीं मिलेगा।



आइए हम अपने दिलों में शांति का दीया जलायें और उसका प्रकाश दूसरों तक भी फैलायें।

- संत राजिन्दर सिंह जी महाराज

देखें सत्यंग आस्था चैनल पर हर रोज सोम - शनि सुबह ८.२० से ८.४० तक

दुनिया की मशहूर टनल ऑफ लव

दुनिया में ऐसी कई जगह हैं, जो अपनी खूबसूरती और रहस्यमयी कहानियों की वजह से लोगों को आकर्षित

जरा हट के

करती हैं। कहीं ऊंचे पहाड़ लोगों का दिल जीत लेते हैं, तो कहीं झीलों और जंगलों का नजारा पर्यटकों को मंत्रमुग्ध कर देता है। लेकिन एक जगह ऐसी भी है, जिसे खास तौर पर प्यार करने वालों की जगह माना जाता है। कहा जाता है कि यहां आने वाले

प्रेमी जोड़ों की किस्मत बदल जाती है। यही वजह है कि इस जगह को 'टनल ऑफ लव' यानी प्रेम की सुरंग कहा जाता है। दरअसल, टनल ऑफ लव अरुल में कोई पत्थरों या पहाड़ों से बनी सुरंग नहीं है। यह एक रेलवे ट्रैक है, जिसके चारों तरफ घने पेड़ और झाड़ियां मौजूद हैं। समय के साथ इन पेड़ों की शाखाएं आपस में इस तरह जुड़ गईं कि पूरा रास्ता एक प्राकृतिक सुरंग जैसा दिखाई देने लगा। हर मौसम में यह जगह अलग रंग में नजर आती है। गर्मियों में यहां हरियाली की चार



बिछी रहती है, जबकि पतझड़ के मौसम में पीले और नारंगी पत्ते इसकी खूबसूरती को और बढ़ा देते हैं। यही कारण है कि यह जगह फोटोग्राफर्स और नए शादीशुदा जोड़ों के बीच काफी लोकप्रिय है। यह मशहूर टनल यूक्रेन के रिचने इलाके में क्लेवन शहर और ओरजिव गांव के बीच

स्थित है। यहां आज भी ट्रेन के लिए ट्रैक मौजूद हैं और एक मालगाड़ी रोज इस रास्ते से गुजरती है। जब ट्रेन गुजरती है, तो पेड़ों की शाखाएं उससे टकराकर अपने आप एक खास आकार में कटती रहती हैं। इसी वजह से यह रास्ता एक सुंदर प्राकृतिक सुरंग जैसा दिखता है। टनल ऑफ लव को लेकर कई दिलचस्प कहानियां मशहूर हैं। पुरानी कहानियों के अनुसार, बहुत समय पहले यह जगह उन प्रेमी जोड़ों का छिपने का ठिकाना हुआ करती थी, जो

अपने प्यार के लिए घर से भाग जाते थे। कहा जाता है कि यहां आने वाले प्रेमियों की मनोकामनाएं पूरी होती हैं। यही वजह है कि आज भी कपल्स यहां घूमने और फोटोशूट करवाने दूर-दूर से पहुंचते हैं। इस टनल से जुड़ी एक और रोमांटिक कहानी भी काफी मशहूर है। कहा जाता है कि एक युवा पोलिश इंजीनियर क्लेवन की एक लड़की से प्यार करता था। अपनी प्रेमिका तक जल्दी पहुंचने के लिए उसने जंगल के बीच से सीधा रेल मार्ग बनवा दिया। हालांकि इस कहानी के पक्के सबूत नहीं हैं, लेकिन लोग आज भी इसे बड़े दिलचस्प तरीके से सुनाते हैं।

भरवां शिमला मिर्च



सामग्री
■ शिमला मिर्च - 4 मध्यम आकार
■ उबले हुए आलू - 4
■ पनीर - 50 ग्राम
■ प्याज - 1 बारीक कटा हुआ
■ हरी मिर्च - 2 बारीक कटी हुई
■ अदरक-लहसुन का पेस्ट - 1 छोटा चम्मच

हवा धनिया - बारीक कटा हुआ
■ मसाले- आधा छोटा चम्मच हल्दी, 1 छोटा चम्मच लाल मिर्च पाउडर, 1 छोटा चम्मच धनिया पाउडर, आधा छोटा चम्मच गरम मसाला, 1 छोटा चम्मच आमचूर पाउडर
■ जिरा और हॉण - तड़ुके के लिए
■ नमक - स्वादानुसार
■ तेल - 3-4 बड़े चम्मच

खाने की विधि

सबसे पहले शिमला मिर्च को एक चाकू की मदद से शिमला मिर्च के ऊपर के डंठल वाले हिस्से को

गोल काट कर निकाल लें। इसके बाद अंदर के सारे बीज और सफेद रेशों को चम्मच की मदद से साफ कर लें। अब एक कड़ाही में एक बड़ा चम्मच तेल गरम करें। तेल गरम होने पर इसमें जिरा और एक चुटकी हॉण डालें। फिर इसमें बारीक कटा प्याज, हरी



मिर्च और अदरक-लहसुन का पेस्ट डालकर सुनहरा होने तक भूनें। इसके बाद आंच धीमी करें और हल्दी, धनिया पाउडर, लाल मिर्च पाउडर और नमक डालें। मसालों को कुछ सेकंड के लिए भूनें। अब इसमें मेश किए हुए उबले आलू और कद्दूस किया हुआ पनीर डालें। सभी चीजों को अच्छी तरह मिलाते हुए 2-3

मिनट तक भूनें। लास्ट में गरम मसाला, आमचूर पाउडर और बारीक कटा हवा धनिया डालकर मिलाएं। आपको चटपटी स्टीफिंग तैयार है। जब आलू का मिश्रण थोड़ा ठंडा हो जाए, तो इसे तैयार की गई शिमला मिर्च के अंदर दबा-दबाकर अच्छी तरह भर दें। इसके बाद उसी कड़ाही में 2 बड़े चम्मच तेल गरम करें और भरी हुई शिमला मिर्च को कड़ाही में सीधा खड़ा करके रख दें। कड़ाही को ढक दें और धीमी आंच पर 2-3 मिनट तक पकने दें। इसके बाद ढक्कन हटाकर शिमला मिर्च को चिमटे की मदद से धीरे से दूसरी तरफ पलट दें। इसे तब तक पकाएं जब तक कि शिमला मिर्च की बाहरी त्वचा हल्की नरम न हो जाए और उस पर हल्के भूरे रंग के निशान न आ जाएं।

आज का राशिफल

मेघ : नौकरी में कार्य की प्रशंसा होगी। नए विचार मिलाने में आपगे। भाग्य का साथ मिलेगा। विद्यार्थी वर्ग सफलता हासिल करेगा। कारोबार में वृद्धि होगी। आय के नए स्रोत प्राप्त हो सकते हैं। धनार्जन होगा। पार्टी व पिकनिक का कार्यक्रम बन सकता है। स्वादिष्ट व्यंजनों का आनंद प्राप्त होगा।

वृषभ : कीमती वस्तुएं संचालकर रखें। काम में मन नहीं लगेगा। दूसरे आपसे अधिक की अपेक्षा करेंगे। व्यापार-व्यवसाय लाभदायक रहेगा। दुःख समाचार प्राप्त हो सकता है। वाणी में हल्के शब्दों के प्रयोग से बचें। क्रोध व उतेजना पर नियंत्रण रखें। पुराना रोग उभर सकता है।

मिथुन : मान-सम्मान मिलेगा। कारोबार में वृद्धि होगी। निवेश शुभ रहेगा। नौकरी में कार्य की प्रशंसा होगी। दूर से शुभ समाचार प्राप्त होगा। आत्मविश्वास में वृद्धि होगी। जोखिम उठाने का साहस कर पाएंगे। आय में वृद्धि होगी। जल्दबाजी न करें। प्रतिबद्धता में वृद्धि होगी।

कर्क : घर में अतिथियों का आगमन होगा। प्रसन्नता तथा उत्साह बने रहेंगे। व्यापार-व्यवसाय मनोनुकूल लाभ देगा। आलस्य हावी रहेगा। प्रमाद न करें। विवेक का प्रयोग करें। दूर से शुभ समाचार प्राप्त होगा। आत्मविश्वास में वृद्धि होगी। जोखिम उठाने का साहस कर पाएंगे।

सिंह : नौकरी में अधिकार वृद्धि हो सकती है। व्यावसायिक यात्रा सफल रहेगी। निवेश मनोनुकूल रहेगा। अप्रत्याशित लाभ हो सकता है। रोजगार प्राप्ति के प्रयास सफल रहेंगे। घर-बाहर प्रसन्नता का वातावरण बनेगा। किसी कार्य के प्रति वित्त रहेगी। शारीरिक कष्ट संभव है।

कन्या : व्यापार व व्यवसाय ठीक चलेगा। आय में निश्चिन्ता रहेगी। अप्रत्याशित खर्च सामने आएंगे। विवाद से स्वामिनी को ठेस पहुंच सकती है। पुराना रोग उभर सकता है। जोखिम व जमानत के कार्य टालें। किसी भी अपरिचित व्यक्ति की बातों में न आएं।

तुला : व्यावसायिक यात्रा सफल रहेगी। लाभ के अवसर हाथ आएंगे। व्यापार-व्यवसाय लाभदायक रहेगा। नौकरी में अनुकूलता रहेगी। भाग्य का साथ मिलेगा। कोई बड़ा काम करने की इच्छा जागृत होगी। चिंता तथा तनाव बने रहेंगे। प्रमाद न करें। बकाया वसूली के प्रयास सफल रहेंगे।

वृश्चिक : मान-सम्मान मिलेगा। आय के नए स्रोत प्राप्त हो सकते हैं। व्यापार-व्यवसाय में मनोनुकूल लाभ होगा। शोपर मार्केट व म्यूजिकल फंड इत्यादि से लाभ होगा। नई योजना बनेगी। कार्यप्रणाली में सुधार होगा। प्रेम-प्रसंग में जल्दबाजी न करें। थकान रहेगी। किसी कार्य की चिंता रहेगी।

धनु : लाभ के अवसर हाथ आएंगे। व्यापार-व्यवसाय लाभदायक रहेगा। पारिवारिक सहयोग प्राप्त होगा। घर-बाहर प्रसन्नता रहेगी। दूसरों के कार्य में हस्तक्षेप न करें। धर्म-कर्म में रुचि रहेगी। कोर्ट व कचहरी के काम मनोनुकूल लाभ देंगे। किसी बड़े काम की रुकावट दूर होगी।

मकर : कीमती वस्तुएं इधर-उधर हो सकती हैं, संचालकर रखें। व्यापार-व्यवसाय ठीक चलेगा। आय में निश्चिन्ता रहेगी। यात्रा में जल्दबाजी न करें। शारीरिक कष्ट संभव है। पुराना रोग उभर सकता है। वाहन व मशीनरी के प्रयोग में सावधानी रखें।

कुंभ : व्यापार व व्यवसाय ठीक चलेगा। नौकरी में मन रहेगा। यात्रा मनोरंजक रहेगी। प्रेम-प्रसंग में अनुकूलता रहेगी। राजकीय बाधा दूर होकर स्थिति अनुकूल बनेगी। घर-बाहर प्रसन्नता रहेगी। धनार्जन की आशाओं है। लेन-देन में जल्दबाजी न करें। थकान व कमजोरी रह सकती है।

मीन : नौकरी में रुतबा बढ़ेगा। आय के नए स्रोत प्राप्त हो सकते हैं। भाग्योन्नीत के प्रयास सफल रहेंगे। जीवन सुखमय व्यतीत होगा। घर-बाहर प्रसन्नता रहेगी। हल्का हल्का बड़ा लाभ दे सकते हैं। रोजगार में वृद्धि होगी। स्वास्थ्य में राहत मिलेगी। चिंता दूर होगी।

चेहरे की चमक अचानक क्यों चली जाती है?

■ pH बैलेंस में छिपा है बड़ा रहस्य, आने लगते हैं पिंपल

जकल लोग साफ और ग्लोइंग स्किन पाने के लिए कई तरह के ब्यूटी प्रोडक्ट्स इस्तेमाल करते हैं, लेकिन असली हेलदी स्किन सिर्फ बाहरी चमक से नहीं बनती जाती। त्वचा की सेहत का एक अहम पहलू उसका pH बैलेंस होता है। जब स्किन का pH सही रहता है, तो वह ज्यादा हल्दी, सॉफ्ट और प्रोटेक्टेड रहती है। लेकिन अगर यह बैलेंस बिगड़ जाए तो स्किन में कई तरह की समस्याएं शुरू हो सकती हैं जैसे खुजली, जलन, पिंपल्स और सेंसिटिविटी।

pH का मतलब होता है किसी चीज का एसिडिक या अल्कलाइन होना। इसे 0 से 14 के स्केल पर मापा जाता है। 7 को न्यूट्रल माना जाता है, 7 से कम एसिडिक और 7 से ज्यादा अल्कलाइन होता है। वैज्ञानिकों के अनुसार, हमारी त्वचा का प्राकृतिक pH हल्का एसिडिक होता है, जो लगभग 4.5 से 5.5 के बीच रहता है। यही

त्वचा विशेषज्ञ बताते हैं कि अगर चेहरा धोने के बाद स्किन खिंची हुई महसूस हो, बार-बार खुजली हो, या अचानक बहुत ज्यादा आंखें लाल हो, तो यह pH असंतुलन का संकेत हो सकता है। ऐसी स्थिति में सही स्किन केयर रूटीन अपनाना और जरूरत पड़ने पर डॉक्टर की सलाह लेना जरूरी होता है।

लेवल स्किन को बाहर से आने वाले बैक्टीरिया, धूल और प्रदूषण से बचाने में मदद करता है। इस सुरक्षा परत को स्किन बैरियर कहा जाता है, जो त्वचा की नमी को बनाए रखने और उसे नुकसान से



त्वचा विशेषज्ञ बताते हैं कि अगर चेहरा धोने के बाद स्किन खिंची हुई महसूस हो, बार-बार खुजली हो, या अचानक बहुत ज्यादा आंखें लाल हो, तो यह pH असंतुलन का संकेत हो सकता है। ऐसी स्थिति में सही स्किन केयर रूटीन अपनाना और जरूरत पड़ने पर डॉक्टर की सलाह लेना जरूरी होता है।

बचाने का काम करता है। जब स्किन का pH संतुलित रहता है तो त्वचा नमी से भरपूर और मुलायम बनी रहती है। लेकिन अगर यह संतुलन बिगड़ जाए, तो स्किन या तो बहुत ज्यादा ड्राई हो जाती है या फिर आंखली, अक्सर बहुत ज्यादा हार्श साबुन, केमिकल वाले फेसवॉश या बार-बार चेहरा धोने से स्किन के नेचुरल ऑयल कम हो जाते हैं, जिससे त्वचा कमजोर हो सकती है। दूसरी ओर, कुछ लोगों में तेल ज्यादा बनने लगता है, जिससे पिंपल्स और एक्ने की समस्या बढ़ सकती है।

डॉक्टरों के मुताबिक, हमारी लाइफस्टाइल भी स्किन के pH पर असर डालती है। गलत खानपान, नींद की कमी, तनाव और मौसम में बदलाव त्वचा को बैलेंस को बिगाड़ सकते हैं। गर्मियों में पसीना और धूप स्किन को प्रभावित करते हैं, जबकि सर्दियों में त्वचा ज्यादा ड्राई हो जाती है। कई बार लोग बिना सोचे समझे ऐसे प्रोडक्ट्स इस्तेमाल करते हैं जो उनकी स्किन के लिए सही नहीं होते, जिससे जलन, रेडनेस और खुजली जैसी समस्याएं हो सकती हैं।

बच्चों को सुरक्षित रखने के लिए जरूरी सावधानियां

■ गर्मी के मौसम में बच्चों की विशेष देखभाल बेहद जरूरी है। एक्सपर्ट्स के मुताबिक, कुछ आसान उपाय अपनाकर बच्चों को हीट स्ट्रोक से बचाया जा सकता है।
■ बच्चों को हमेशा ठंडी और हवादार जगह पर रखें।
■ उन्हें तेज धूप या बंद और गर्म कमरे में अकेला न छोड़ें।
■ शरीर का तापमान समय-समय पर चेक करते रहें।
■ बच्चों को पर्याप्त मात्रा में पानी और अन्य तरल पदार्थ पिलाते रहें।
■ छोटे बच्चों को समय-समय पर मां का दूध जरूर पिलाएं।

इन लक्षणों को बिल्कुल नजरअंदाज न करें

यदि बच्चा लगातार रो रहा हो, चिड़चिड़ा हो जाए, ज्यादा नींद आए, उल्टी करे, तेज बुखार हो या सांस लेने में परेशानी महसूस हो, तो तुरंत डॉक्टर से संपर्क करना चाहिए। विशेषज्ञों का कहना है कि शिशुओं में

हीट स्ट्रोक के लक्षण जल्दी समझ में नहीं आते, इसलिए पैरेंट्स को ज्यादा सतर्क रहने की जरूरत होती है।
■ दोपहर में जाने से बचें
डॉक्टरों की सलाह है कि बच्चों को दोपहर 12 बजे से 4 बजे के बीच बाहर न ले जाएं। इस दौरान गर्मी और धूप सबसे ज्यादा होती है, जिससे हीट स्ट्रोक का खतरा कई गुना बढ़ जाता है।

कपड़े से शरीर साफ करना भी फायदेमंद रहता है।

हीट स्ट्रोक के लक्षण जल्दी समझ में नहीं आते, इसलिए पैरेंट्स को ज्यादा सतर्क रहने की जरूरत होती है।

खबरें गांव की...

सीडीएस की तैयारी कर रही छात्रा को रिवाँल्वर दिखा कार में 2 बार किया रेप

बरेली. उत्तर प्रदेश के बरेली में सीडीएस की तैयारी कर रही एक छात्रा को रिवाँल्वर के बल पर धमका कर रिश्ते के मामा ने कार में दो बार रेप किया। यही नहीं आरोपी ने छात्रा के अश्लील फोटो भी बना लिए और फिर ब्लैकमेल कर बार-बार उसका यौन शोषण करने लगा। शादीशुदा होने के बावजूद आरोपी छात्रा से शादी करने की जिद पर भी अड़ गया। वह छात्रा के माता-पिता पर इसके लिए दबाव बनाने लगा। उसने छात्रा के पूरे परिवार को जान से मारने की धमकी दी। पीड़िता की शिकायत पर इज्जतनगर पुलिस ने रिपोर्ट दर्ज करके आरोपी को गिरफ्तार कर जेल भेज दिया है। इज्जतनगर क्षेत्र में रहने वाली छात्रा ने पुलिस को बताया कि वह सीडीएस की तैयारी कर रही है। फरीदपुर निवासी रिटायर्ड फौजी राकेश बाबू उसका रिश्ते का मामा है।

अवैध संबंधों के शक में पत्नी और प्रॉपर्टी डीलर पिता की गोली मारकर हत्या

बुलंदशहर. यूपी के बुलंदशहर में डबल मर्डर से सनसनी फैल गई। कोतवाली खुर्जा नगर की कंक्शन रिपोर्टिंग चौकी क्षेत्र के गांव कलंदरगढ़ी में अवैध संबंधों के शक में क्लॉनिक संचालक ने अपने प्रॉपर्टी डीलर पिता और पत्नी की पिस्टल से गोली मारकर हत्या कर दी। आरोपी ने खुद ही पुलिस को हत्या की सूचना दी। मामले में पुलिस ने मौके पर पहुंचकर जांच पड़ताल शुरू कर दी है। गांव कलंदरगढ़ी निवासी मोमिन गांव सुधेशपुर में क्लॉनिक का संचालक है। रविवार को दोपहर अवैध संबंधों के शक में उसने अपने प्रॉपर्टी डीलर पिता रियाजुद्दीन (48 वर्ष) और पत्नी शाना (22 वर्ष) को लाइसेंस पिस्टल से गोली मार दी। पिता की मौके पर ही मौत हो गई जबकि पत्नी शाना गंभीर रूप से घायल हो गई। गोली मारने की खबर खुद आरोपी ने पुलिस को दी। सूचना पर पहुंची पुलिस ने आरोपी को हिरासत में लिया है और घायल शाना को जटिया अस्पताल पहुंचाया गया, जहां से उसे हायर सेंटर रेफर किया गया। अस्पताल में इलाज के दौरान डॉक्टरों ने शाना को भी मृत घोषित कर दिया।

भीषण गर्मी में पत्नी पंखा लगाने की कर रही थी

जिद, नाराज पति ने गोली मारकर कर ली खुदकुशी

फर्रुखाबाद. यूपी के फर्रुखाबाद से एक सनसनीखेज मामला सामने आया है जहां कामयगंज कोतवाली क्षेत्र में भीषण गर्मी के बीच घरेलू विवाद ने दर्दनाक मोड़ ले लिया। दरअसल, मक्का के खेत में पानी लगाने गए एक किसान ने पत्नी से दूसरे पंखे को लेकर हुए विवाद के बाद तमंचे से गोली मारकर आत्महत्या कर ली। घटना के बाद परिवार में कोहराम मच गया।

जानकारी के मुताबिक थाना क्षेत्र के गांव गऊटोला का का रहने वाला 40 वर्षीय किसान युवक महेंद्र भीषण गर्मी के दौरान घर में सिर्फ एक पंखे का इस्तेमाल अपने सोने के समय करता था और उसकी पत्नी विमला अपने तीन बेटे हिमांशु, अमर, सुदेश के साथ ही दो बेटीयां रेशमा एवं सरिता को भी इस भीषण गर्मी से राहत दिलाने लाने के लिए दूसरा पंखा लाने के लिए जद कर रही थी। इतने बड़े परिवार में भीषण गर्मी से निजात पाने के लिए एक पंखा खरीपाने न होने के कारण पिछले दो दिनों से घर में विवाद हो रहा था। इसी को लेकर कल शनिवार शाम काल पति-पत्नी के बीच काफी कहासुनी और विवाद बढ़ गया था।

बांग्लादेशी घुसपैटियों और रोहिंग्याओं के डिपोर्टेशन के लिए बनेंगे होलिडिंग सेंटर

शुभेंदु सरकार का बड़ा ऐलान

कोलकाता. पश्चिम बंगाल की नई भाजपा सरकार ने अवैध घुसपैट पर सख्त कार्रवाई शुरू कर दी है। प्रदेश सरकार ने सभी जिला प्रशासनों को निर्देश दिया है कि अवैध बांग्लादेशी और रोहिंग्या प्रवासियों को पकड़ने के बाद उन्हें होलिडिंग सेंटर में रखा जाए और फिर सीमा सुरक्षा बल (बीएसएफ) को सौंपा जाए। इससे पहले मुख्यमंत्री सुवेंदु अधिकारी ने शुक्रवार को स्पष्ट किया कि राज्य में कोई स्थायी 'डिंटेशन कैंप' नहीं बनाया जा रहे हैं, बल्कि निर्वासन प्रक्रिया को सुगम बनाने के लिए अस्थायी हिरासत केंद्र स्थापित किए जाएंगे। उन्होंने



कहा कि हमारा रुख बिल्कुल साफ है- पहचान करो, सूची से हटाओ और बाहर निकालो।

पता लगाओ, हटाओ और निर्वासित करो नीति

सरकार के आधिकारिक निर्देश के अनुसार, 31 दिसंबर 2024 के बाद भारत में घुसे अवैध बांग्लादेशी या रोहिंग्या अप्रवासियों की पहचान

केंद्रीय अधिसूचना के अनुरूप कार्रवाई बताया जा रहा है कि यह निर्देश केंद्रीय गृह मंत्रालय की 2 मई 2025 की अधिसूचना के आधार पर जारी किया गया है। सुधार गृहों से रिहा विदेशी नागरिकों को भी आगे की कार्रवाई तक होलिडिंग सेंटर में रखा जाएगा। दोषी पाए गए घुसपैटियों को सीधे बीएसएफ के हवाले कर दिया जाएगा। बीएसएफ बाद में इनकी निर्वासन प्रक्रिया पूरी करेगा।

होने पर उन्हें निर्वासन तक होलिडिंग सेंटर में रखा जाएगा। जिलाधिकारियों को तत्काल ऐसे केंद्र स्थापित करने के निर्देश दिए गए हैं। मुख्यमंत्री शुभेंदु ने 'बंग भवन' में मीडिया से बातचीत में कहा कि पिछली तृणमूल कांग्रेस सरकार के विपरीत, वर्तमान भाजपा सरकार संघटियों को कोई शरण, आर्थिक मदद, आवास, स्वास्थ्य

सुविधा या कानूनी सहायता नहीं देगी।

उन्होंने जार देकर कहा कि राज्य में अवैध अप्रवासन पर केंद्रीय कानूनों का सख्ती से पालन किया जाएगा।

सीएए लाभार्थियों को छूट

वहीं, सरकार ने स्पष्ट किया है कि नागरिकता संशोधन अधिनियम (CAA) के तहत आने वाले और

31 दिसंबर 2024 से पहले राज्य में प्रवेश कर चुके व्यक्तियों को कानूनी नागरिकता देने पर विचार किया जाएगा। हालांकि, इस दायरे से बाहर पड़ोसी देशों से अवैध रूप से आए लोगों पर निर्वासन की कार्रवाई होगी। वहीं, सरकार के इस फैसले से पूरे प्रदेश में आव्रजन, नागरिकता और मानवाधिकारों को लेकर तीखी राजनीतिक व कानूनी बहस शुरू होने की आशंका है। विपक्षी दलों ने पहले ही इस नीति पर सवाल उठाना शुरू कर दिया है। बता दें कि चुनाव प्रचार के दौरान केंद्रीय गृह मंत्री अमित शाह ने भी पश्चिम बंगाल में अवैध घुसपैटियों के खिलाफ सख्त कार्रवाई का वादा किया था, जिसे अब भाजपा सरकार अमल में ला रही है।

जबकि दो अन्य लापता हैं। पुलिस सूत्रों ने रविवार को यह जानकारी दी। पुलिस सूत्रों के अनुसार, शिराली गांव के लगभग 14 लोग नदी में सीपियां इकट्ठा करने के लिए उतरे थे। नदी तटों और तटीय क्षेत्रों में रहने वाले स्थानीय समुदायों की यह पारंपरिक गतिविधि है।

पीएम मोदी ने भी हादसे पर गहरा दुख जताया और मुआवजे का ऐलान किया। उन्होंने कहा, "कर्नाटक के कारवार जिले में हुई दुखद घटना के बारे में सुनकर मुझे गहरा दुःख हुआ है। जिन लोगों ने अपने प्रियजनों को खोया है, उनके प्रति मेरी गहरी संवेदना है। मैं प्रार्थना करता हूँ कि घायल लोग शीघ्र स्वस्थ हों।"

ट्रिपल मर्डर केस में 19 दोषियों को आजीवन कारावास की सजा

भुवनेश्वर. ओडिशा के नबरंगपुर जिले में 2016 के चर्चित तिहरे हत्याकांड और आगजनी मामले में अदालत ने 19 दोषियों को आजीवन कारावास की सजा सुनाई है। यह मामला करीब 10 साल पुराना है, जिसने उस समय पूरे इलाके में सनसनी फैला दी थी। अदालत ने सुनवाई के दौरान हत्या, आपराधिक साजिश और सबूत मिटाने जैसे गंभीर आरोपों को साबित मानते हुए सभी दोषियों को उम्रकैद की सजा दी। फैसले के बाद पीड़ित परिवार में अदालत के निर्णय का स्वागत किया और कहा कि उन्हें आश्चर्यचकित न्याय मिला है।

साल 2016 में गांव में हिंसक झड़प के दौरान तीन लोगों की बेरहमी

से हत्या कर दी गई थी। आरोपियों ने वारदात को अंजाम देने के बाद इलाके में आगजनी भी की थी ताकि सबूत नष्ट किए जा सकें। पुलिस जांच में सामने आया था कि पुरानी रंजिश और अंधविश्वास इस घटना की मुख्य वजह थे। घटना के बाद इलाके में तनाव फैल गया था और बड़ों संख्या में पुलिस बल तैनात करना पड़ा था। पुलिस ने जांच के दौरान कई लोगों को गिरफ्तार किया और बाद में उनके खिलाफ अदालत में चार्जशीट दाखिल की गई। मामले की सुनवाई लंबे समय तक चली, जिसमें अभियोजन पक्ष ने प्रत्यक्षदर्शियों और फॉरेंसिक साक्ष्यों के आधार पर आरोपियों के खिलाफ मजबूत दलीलें पेश कीं।

बलूचिस्तान में रेलवे ट्रैक के पास धमाका, 30 मौतें

82 लोग घायल;

जाफर एक्सप्रेस के कई डिब्बे पटरी से उतरे



पटरी से उतर गए और इलाके में अफरा-तफरी मच गई।

धमाके के बाद रेलवे ट्रैक के पास आग लग गई। फायर ब्रिगड, पुलिस, रेस्क्यू टीम और सुरक्षा बल तुरंत मौके पर पहुंचे और राहत-बचाव ऑपरेशन शुरू किया गया।

पुलिस ने बताया कि विस्फोट के असर से आसपास की इमारतों की खिड़कियों के शीशे भी टूट गए। सुरक्षा एजेंसियों ने पूरे इलाके को घेर लिया है और धमाके की वजह का पता लगाने के लिए जांच शुरू

कर दी गई है। किसी संगठन के हमले की जिम्मेदारी नहीं ली

बलूचिस्तान सरकार के गृह मामलों के विशेष

सहायक बाबर युसुफजई ने कहा कि घटना की जांच की जा रही है और सभी सुरक्षा एजेंसियों को हाई अलर्ट पर रखा गया है। उन्होंने लोगों से घटनास्थल के आसपास भीड़ न लगाने की अपील की। फिलहाल किसी संगठन ने इस हमले की जिम्मेदारी नहीं ली है, लेकिन सुरक्षा एजेंसियां इसे आतंकवादी हमला मानकर जांच कर रही हैं।

जाफर एक्सप्रेस पाकिस्तान रेलवे की एक लंबी दूरी की प्रमुख

पैसेंजर ट्रेन है। यह ट्रेन बलूचिस्तान प्रांत की राजधानी क्वेटा को पाकिस्तान के बड़े शहरों से जोड़ती है।

यह बलूचिस्तान समेत कई संवेदनशील इलाकों से होकर गुजरती है। हाल के सालों में बलूचिस्तान में रेलवे ट्रैक, सुरक्षा बलों और सरकारी ठिकानों पर कई बड़े हमले हो चुके हैं।

यह ट्रेन जिन इलाकों से गुजरती है वहां बलूच लिबरेशन आर्मी (BLA) का दबदबा है, इस वजह से इस ट्रेन को कई बार निशाने पर लिया गया है।

छले साल BLA ने जाफर एक्सप्रेस को हाईजैक कर लिया। तब BLA ने 214 पैसेंजरों को बंधक बनाया और 30 सैनिकों की हत्या की बात कही थी।

दुनिया के 70 सबसे गर्म शहरों में सभी भारत के

महाराष्ट्र का ब्रह्मपुरी लगातार दूसरे दिन सबसे गर्म, 47.1°C;

राजस्थान-UP सहित 7 राज्यों में आंधी-बारिश

नई दिल्ली. दुनिया के 70 सबसे गर्म शहरों में सभी भारत के हैं। प्राइवेट एजेंसी A.Q.I. के

मुताबिक 45°C तापमान के साथ सबसे टॉप पर उत्तर प्रदेश का प्रयागराज है। टॉप 10 में यूपी के 6 शहर हैं, इनमें बांदा, मिर्जापुर, वाराणसी के नाम शामिल हैं। शनिवार को भी टॉप 50 शहरों में 37 भारत के थे। बांदा का तापमान 46.2°C रहा था। इस समय भारत का आधा से ज्यादा हिस्सा तेज धूप और हीटवेब से तप रहा है। मध्य प्रदेश, राजस्थान, उत्तर प्रदेश, बिहार, गुजरात, महाराष्ट्र और ओडिशा के कई हिस्सों में तापमान अब भी 45°C पार जा रहा है।

शनिवार को महाराष्ट्र के ब्रह्मपुरी का तापमान 47.1°C था। जो लगातार दूसरे दिन देश में सबसे गर्म शहर था।

इधर, तेलंगाना के 7 जिलों में हीटस्ट्रोक के कारण 16 लोगों की मौत हो चुकी है। मौसम विभाग ने आज हैदराबाद, रंगारेड्डी, करीमनगर, खम्मम, नलगोंडा, सूर्यपेट, मुलुगु, महबूबनगर में 26 मई तक होल्टवेब का अलर्ट जारी किया है। लोगों को सुबह 11 बजे से शाम 4 बजे बाहर न निकलने की सलाह दी गई है।

मीनाक्षी मदन राय बनेंगी पटना HC की पहली महिला चीफ जस्टिस

SC कॉलेजियम ने की सिफारिश

पटना हाईकोर्ट को नया चीफ जस्टिस मिलने वाला है। सुप्रीम कोर्ट कॉलेजियम ने सिक्किम हाईकोर्ट की जज जस्टिस मीनाक्षी एम. राय को इस पद पर नियुक्त करने की सिफारिश की है। यह सिफारिश मौजूदा चीफ जस्टिस के 4 जून को रिटायर होने के कारण की गई है। कॉलेजियम ने बताया कि भारत की चीफ जस्टिस सूर्यकांत की

अध्यक्षता में 22 मई को बैठक हुई थी। इस बैठक की जानकारी एक आधिकारिक बयान के जरिए दी गई है।

जस्टिस मीनाक्षी मदन राय सिक्किम के न्यायिक इतिहास की महिला जज हैं। उनके पास एक लंबा प्रशासनिक अनुभव है। वह सिक्किम से हाईकोर्ट की जज बनने वाली पहली महिला हैं।

दिल्ली में कानून की पढ़ाई करने से लेकर सिक्किम की सबसे वरिष्ठ न्यायाधीश और अब पटना हाईकोर्ट के मुख्य न्यायाधीश पद



तक का उनका सफर देश की युवा महिला वकीलों के लिए एक बड़ी प्रेरणा है।

जस्टिस मीनाक्षी मदन राय का

दिल्ली के एलएसआर से की पढ़ाई

उच्च शिक्षा के लिए उन्होंने दिल्ली का रुख किया। उन्होंने दिल्ली के प्रतिष्ठित लेडी श्री राम कॉलेज (LSR) से राजनीति विज्ञान (ऑनर्स) की डिग्री ली, जिसके लिए उन्हें सिक्किम सरकार की ओर से मेरिट स्कॉलरशिप भी मिली थी। इसके बाद उन्होंने 1989 में दिल्ली विश्वविद्यालय के कैम्पस लॉ सेंटर (CLC) से एलएलबी (LLB) की डिग्री हासिल की।

जन्म 12 जुलाई 1964 को गंगटोक में हुआ था। वह सिक्किम सरकार के पूर्व गृह सचिव स्वर्गीय मदन मोहन रसोली और पूर्व शिक्षिका रबी माला रसोली की बेटी हैं। उनकी शुरुआती पढ़ाई गंगटोक के

ताथगांचेन स्कूल और पश्चिम बंगाल के कुर्सियांग रिश्त डॉवहिल स्कूल से हुई। इसके बाद उन्होंने गंगटोक के ताशी नामग्याल अकादमी से 1983 में अपनी 12वीं की पढ़ाई पूरी की।

गुरिंदरवीर 100m में भारत के सबसे तेज धावक



10.09 सेकेंड में रस पूरे बोले-लोग कहते थे भारतीयों में 100 मीटर दौड़ने का जाँस नहीं रंची के बिना मुंडा स्टैंडियम में शनिवार को भारतीय एथलेटिक्स के लिए ऐतिहासिक दिन रहा। पंजाब के 25 साल रिप्रेंटर गुरिंदरवीर सिंह ने एथलेटिक्स फेडरेशन प्रतियोगिता में पुरुषों की 100 मीटर दौड़ को महज 10.09 सेकेंड में पूरा किया और नया नेशनल रिकॉर्ड बनाया।

यह रिकॉर्ड इसलिए भी खास है, क्योंकि भारतीय एथलेटिक्स के इतिहास में पहली बार 100 मीटर रस में 10.10 सेकेंड का माक्रेक हुआ है यानी कि किसी भारतीय एथलीट ने पहली बार 100 मीटर की रस को 10.10 सेकेंड से कम समय में पूरा किया। गुरिंदरवीर ने फिनिश लाइन पार करते ही सीने पर लगा बिब नंबर उखाड़ा दिया और जोश में चिल्लाते हुए ट्रैक पर जूते फेंक दिए।

इवेंट के बाद गुरिंदरवीर ने कहा- 'लोग कहते थे कि भारतीयों के पास 100 मीटर के लिए जीन नहीं हैं। मैं सबको गलत साबित करना चाहता था। भारतीय जीन बहुत मजबूत हैं और यह सिर्फ शुरुआत है।'

एशिया के दूसरे सबसे तेज धावक बने

गुरिंदरवीर का यह समय इस सीजन में पूरे एशिया का दूसरा सबसे तेज समय है, जो जापान के फुकुतो कोमुरो (10.08 सेकेंड) से सिर्फ .01 सेकेंड पीछे है। इसके साथ ही उन्होंने 2026 कॉमनवेल्थ गेम्स के क्वालिफिकेशन मार्क (10.16 सेकेंड) से कम समय में पूरा किया। गुरिंदरवीर ने फिनिश लाइन पार करते ही सीने पर लगा बिब नंबर उखाड़ा दिया और जोश में चिल्लाते हुए ट्रैक पर जूते फेंक दिए।

5 मिनट में 2 बार टूटा नेशनल रिकॉर्ड

यहां पंजाब के गुरिंदरवीर और ओडिशा के अनिमेष के बीच रोमांचक मुकाबला देखने को मिले। अनिमेष पिछले साल बनाए गए 10.18 सेकेंड के राष्ट्रीय रिकॉर्ड समय के साथ प्रतियोगिता में प्रबल दावेदार थे। लेकिन शुक्रवार को पहले दिन 25 वर्षीय गुरिंदरवीर ने शुरुआती सेमीफाइनल हीट में इसे 10.17 सेकेंड तक कम कर दिया। इसके महज 5 मिनट बाद 22 साल के अनिमेष ने दूसरे सेमीफाइनल हीट में 10.15 सेकेंड का समय निकालकर नेशनल रिकॉर्ड वापस हासिल कर लिया। जिसे फाइनल में गुरिंदरवीर एक बार फिर अपने नाम कर लिया।

व्हाइट हाउस के पास फायरिंग

ट्रम्प मौजूद थे

सुरक्षाबलों ने संदिग्ध को गोली मारी, मौत;

ट्रम्प की बेटी को भी हत्या की धमकी मिली थी



हाउस के पास संदिग्ध हमलावर ने सिक्वोरिटी चेकपाइंट पर गोलियां चलाईं, जहां US सीक्रेट सर्विस के अधिकारी तैनात थे। अफसरों की जवाबी कार्रवाई में हमलावर को गोली लगी। हास्पिटल ले जाने पर उसकी मौत हो गई। युवक की पहचान 21 साल के नासिर बेस्ट के तौर पर हुई है। वह अमेरिका के मैरीलैंड राज्य का रहने वाला था। इस गोलीबारी में एक आम

नागरिक भी गोली लगने से घायल हुआ है। अधिकारियों का कहना है कि अभी यह साफ नहीं है कि उसे हमलावर की गोली लगी या जवाबी फायरिंग की वजह से। घायल की हालत गंभीर बताई जा रही है। इस घटना से कुछ दिन पहले ही राष्ट्रपति ट्रम्प की बेटी को भी हत्या की धमकी मिली थी। इस मामले में एक इराकी युवक को गिरफ्तार किया गया था। वह इरानी सेना से जुड़ा हुआ था। आरोपी के पास इवांका और उनके पति जैरेड कुशनर के फ्लोरिडा स्थित घर का ब्लूप्रिंट यानी नक्शा भी मिला था।

बकरीद पर गाय की कुर्बानी को लेकर असम के मुसलमानों का बड़ा फैसला

गुवाहाटी. पूरे देश में बकरीद को लेकर मुस्लिम समाज के लोग तैयारी में जुट गए हैं। इस अवसर पर बकरी की कुर्बानी दी जाती है। कई जगहों पर गाय की कुर्बानी की भी खबर सामने आती रहती है। इसकी वजह से सामाजिक सौहार्द बिगड़ता रहता है। इस बीच असम के मुसलमानों ने एक खास फैसला किया है। उनका इस पहलू का असम के मुख्यमंत्री हिमेंत बिस्वा सरमा ने स्वागत किया है। असम के होजाई, धुवारी, बोंगाईगांव और उधारबंद सहित कई क्षेत्रों की ईदगाह और कब्रिस्तान कमेटियों ने एक औपचारिक अपील जारी की है। इसमें मुस्लिम समुदाय से बकरीद के दौरान गो-वध (गाय की कुर्बानी) न करने का आग्रह किया गया है। मुख्यमंत्रियों ने इस पहलू



की सराहना करते हुए इसे राज्य के सामाजिक-धार्मिक ताने-बाने को मजबूत करने और सामाजिक सद्भाव को बढ़ावा देने वाला एक बड़ा कदम बताया।

मुख्यमंत्री हिमेंत बिस्वा सरमा ने एक्स पर लिखा, रमें असम के बहुसंख्यक सनातन समुदाय की भावनाओं का सम्मान करने के इस प्रयास का स्वागत करता हूँ। ऐसे स्वैच्छिक कदम राज्य में शांति और भाईचारे के माहौल को मजबूत करेंगे। मुझे उम्मीद है कि अन्य कमेटियों भी इसी तरह की अपील जारी करेंगी। मैं सभी ईद कमेटीयों से आगे आने और इस ईद को 'गो-वध मुक्त' बनाने का आह्वान करता हूँ।

23 मई 2026 को जारी एक आधिकारिक नोटिस में धुवरी टाउन ईदगाह कमेटी ने राज्य के मौजूदा कानूनों और धार्मिक मान्यताओं का हवाला देते हुए इसे विस्तार से समझाया। कमेटी ने साफ किया कि असम सरकार द्वारा मवेशी संरक्षण अधिनियम लागू किया जा चुका है, जिसके तहत गाय की कुर्बानी देना कानूनी रूप से प्रतिबंधित है। इस नियम का उल्लंघन करने पर गैर जमानती धाराएं लागू जाएंगी, जिसमें कम से कम 3 साल से लेकर अधिकतम 7 साल तक की जेल और भारी जुर्माना का प्रावधान है।

गाय की कुर्बानी इस्लाम का हिस्सा नहीं

ऐतशन में शुभेंदु अधिकारी

बकरीद पर UP से महाराष्ट्र तक सख्त



मायने में थी। इसमें राजनीतिक दलों में धुवीकरण की संभावनाएं भी तलाशी जाने लगी हैं।

पश्चिम बंगाल, उत्तर प्रदेश व महाराष्ट्र में इस विवाद की सबसे ज्यादा प्रतिक्रिया है। इसकी एक वजह यहां की सरकारों के प्रमुख नेताओं का एक स्पष्ट रुख अपनाया भी है। राजनीतिक हलकों में इस तरह की बयानबाजी और राज्य सरकारों के रुख को अगले साल होने वाले चुनाव से जोड़ कर देखा जा रहा है। इनमें उत्तर प्रदेश के

दिल्ली: गैरकानूनी कुर्बानी की गई तो सख्त कार्रवाई

दिल्ली सरकार ने स्पष्ट निर्देश दिया है कि गैरकानूनी दंग से पशुओं की कुर्बानी और कचरा प्रबंधन में लापरवाही पर सख्ती कार्रवाई होगी। राज्य सरकार के मंत्री कपिल मिश्रा ने कहा कि प्रतिबंधित पशुओं की कुर्बानी का मामला सामने आने के बाद आरोपियों पर सख्त कार्रवाई होगी।

धुवीकरण की राजनीति से जोड़कर देख रहे हैं। उनका आरोप है कि भाजपा की राजनीति ही इस तरह के धुवीकरण पर टिकी है।

बकरीद को लेकर राज्य सरकारों ने तैयारी शुरू कर दी है। दिल्ली सरकार ने पशुओं की गैरकानूनी कुर्बानी पर सख्ती कर दी है। वहीं, उत्तर प्रदेश और उत्तराखंड सरकार का कहना है कि मनाज मस्जिद में होगी। अलग-अलग राज्यों में क्या फैसले लिए हैं, इसके बारे में विस्तार से जानते हैं।

अब राज्यसभा में भी एंट्री लेगी थलापति की TVK

चेन्नई. तमिलनाडु में ऐतिहासिक जीत हासिल करने के बाद सत्ता में बैठे विजय थलापति की पार्टी तमिलनाडु वेत्तू कडुगण (TVK) अब राज्यसभा में एंट्री लेने जा रही है। निर्वाचन आयोग की तरफ से उच्च सदन की 26 सीटों पर चुनाव का ऐलान किए जाने के बाद यह स्पष्ट हो गया कि टीवीके अब जल्दी ही राज्यसभा में एंट्री लेने वाली है। बता दें, जिन राज्यों में राज्यसभा चुनाव होने वाले हैं, उनमें आंध्र प्रदेश, कर्नाटक और गुजरात की चार-चार सीटें, मध्य प्रदेश, राजस्थान की तीन-तीन सीटें और झारखंड की दो सीटों पर चुनाव होंगे। इसके अलावा गणिपुर, मेघालय, मिजोरम, अरुणाचल प्रदेश में एक-एक सीट पर होंगे।

तमिलनाडु और महाराष्ट्र जैसे राज्यों में वैसे तो इस वर्ष राज्यसभा



चुनाव नहीं होने था, लेकिन दक्षिणी राज्य में एआईएएमके के राज्यसभा सांसद और महाराष्ट्र में उप मुख्यमंत्री सुनेत्रा पवार के इस्तीफे के बाद यह सीटें खाली हो गई हैं। इसलिए इन पर उपचुनाव होगा। हालांकि, इन सीटों पर जो भी प्रत्याशी जीतकर आया उसका कार्यकाल केवल दो वर्ष का होगा। हालांकि विधानसभा चुनाव जीतकर आई टीवीके के लिए यह राज्यसभा में एंट्री लेने का बेहतरीन मौका है।

